

RAKKOMANDAZZJONIJIET

RAKKOMANDAZZJONI TAL-KUMMISSJONI

tas-17 ta' Marzu 2010

dwar is-sorveljanza ta' sustanzi perfluoralkilati fl-ikel

(Test b'relevanza għaż-ŻEE)

(2010/161/UE)

IL-KUMMISSJONI EWROPEA,

bnedmin, partikolarment għas-sorveljanza tax-xejriet tal-esponiment għalihom.

Wara li kkunsidrat it-Trattat dwar il-Funzjonament tal-Unjoni Ewropea, u b'mod partikolari l-Artikolu 292 tiegħu,

Billi:

- (1) Is-sustanzi perfluoralkilati (PFAS) huma użati fuq medda wiesgħa ta' applikazzjonijiet industrijali u għall-konsumatur li jinkludu l-kisi rezistenti għat-tbajja' fuq id-drappijiet u fuq it-twapet; il-kisi rezistenti għaż-żejt fuq prodotti tal-karta approvata għall-kuntatt mal-ikel; l-ixkumi għat-tifi tan-nar; is-surfattivanti għax-xogħol fil-minjieri u fil-bjar taż-żejt; lostri tal-art u formulazzjonijiet tal-insettċidi. Is-surfattivanti organiċi (per)flworinati huma sottokategorija importanti, li fiha jidhlu s-sulfonat tal-perfluorooktan (PFOS) u l-aċidu tal-perfluorooktan (PFOA).
- (2) Minhabba dan l-użu kollu, l-PFOS, l-PFOA, l-imliehi u l-prekursuri tagħhom instabu fl-ambjent, fil-hut, fl-għasafar u fil-mammiferi. Għalhekk l-Awtorità Ewropea għas-Sigurtà fl-Ikel (l-EFSA) talbet lill-Bord Xjentifiku dwar il-Kontaminanti fil-katina Alimentari tagħha biex ihejji opinjoni dwar l-importanza tal-ikel u l-kontribut relattiv tal-oġġetti tal-ikel differenti u tal-materjali li jigu f'kuntatt mal-ikel fl-esponiment tal-bniedem għall-PFOS u l-imliehi tiegħu, u talbet lill-Bord biex jagħti l-parir tiegħu dwar passi oħra marbutin mal-valutazzjoni tar-riskju tal-komposti organiċi perfluorinati.
- (3) Il-Bord Xjentifiku dwar il-Kontaminanti fil-katina Alimentari adotta opinjoni xjentifika dwar il-PFOS, il-PFOA u l-imliehi tagħhom fil-21 ta' Frar 2008 ⁽¹⁾.
- (4) F'din l-opinjoni xjentifika l-EFSA qalet li ma taħsibx li hu probabbli li qed ikun hemm effetti negattivi fil-popolazzjoni ġenerali minhabba l-PFOS u l-PFOA, iżda nnotat incertezzi fir-rigward ta' effetti fuq l-iżvilupp ta' organiżmi hajjin. L-EFSA rrikkmandat li jkun xieraq li tingabar iżjed dejta dwar il-livelli ta' PFAS fl-ikel u fil-

- (5) Il-Konvenzjoni ta' Stokkolma dwar is-sustanzi organiċi persistenti li jniġġsu (POPs) tirrekjedi li l-partijiet kontraenti biex jieħdu hsieb is-sorveljanza tal-POPs, l-alternattivi tagħhom u POPs kandidati, u inkludiet il-PFOS u l-imlieha tiegħu u l-fluworidu sulfonil perfluororottan (PFOSF) fl-Anness B tal-Konvenzjoni fost is-sustanzi li huma suġġetti għar-restrizzjonijiet fuq il-produzzjoni u l-użu tagħhom.

ADOTTAT DIN IR-RAKKOMANDAZZJONI:

1. Tul l-2010 u l-2011 l-Istati Membri għandhom jissorveljaw il-preżenza ta' sustanzi perfluoralkilati fl-ikel. Is-sorveljanza għandha tkun fuq varjetà kbira ta' oġġetti tal-ikel li jirreflettu d-drawwiet tal-konsum u għandha tinkludi l-ikel ta' oriġini mill-animalli bħall-hut, il-laħam, il-bajd, il-halib u prodotti mmisslin minnhom u l-ikel ta' oriġini mill-pjanti biex tkun possibbli valutazzjoni preċiża tal-esponiment.
2. L-Istati Membri għandhom isegwu l-proċeduri kif stipulat fl-Anness I tar-Regolament tal-Kummissjoni (KE) Nru 1883/2006 tad-19 ta' Diċembru 2006 li jstipola metodi ta' ksib tal-kampuni u l-analiżi għal-livelli uffiċjali ta' kontroll tad-dijossini u l-PCBs li jixbħu lid-dijossini f'ċerti oġġetti tal-ikel ⁽²⁾ biex ikun żgurat li l-kampjuni jkunu rappreżentanti tal-lott li minnhom ittieħdu l-kampjuni.
3. Huwa rrikkmandat li l-Istati Membri jwettqu l-analiżi tas-sustanzi perfluoralkilati biex josservaw il-preżenza ta' komposti PFOS u PFOA u, jekk hu possibbli, il-prekursuri tagħhom bħall-sulfonamidu tal-perfluorooktan (PFOSA), l-N-ethyl perfluorooktan sulfonamidoethanol (NEtFOSE) u l-alkohol fluworotelomer 8:2. Jekk possibbli, l-Istati Membri għandhom jinkludu komposti simili għall-PFOS u l-PFOA iżda b'tul differenti ta' ktajjen (C4 – C15) u surfattivanti tal-fosfat polifluoroalkil (PAPS) bħall-diPAPS 8:2 u mono-PAPS 8:2 biex tiġi stmata r-relevanza tal-preżenza tagħhom fl-ikel.

⁽¹⁾ L-Opinjoni tal-Bord Xjentifiku dwar il-Kontaminanti fil-katina tal-Ikel dwar is-sulfonat tal-Perfluorooktan (SOPF), l-aċidu tal-perfluorooktan (APFO) u l-imlieha tagħhom, The EFSA Journal (2008) 653, pp. 1-131.

⁽²⁾ ĠU L 364, 20.12.2006, p. 32.

4. L-Istati Membri għandhom iwettqu l-analiżi tas-sustanzi perfluworalkilati skont l-Anness III tar-Regolament (KE) Nru 882/2004 tal-Parlament Ewropew u tal-Kunsill tad-29 ta' April 2004 dwar il-kontrolli uffiċjali mwettqa biex tiġi żgurata l-verifikazzjoni tal-konformità mal-liġi tal-ghalf u l-ikel, mas-saħħa tal-annimali u mar-regoli dwar il-benesseri tal-annimali ⁽¹⁾ billi jużaw metodu ta' analiżi li wera li jrendi riżultati affidabbli. Idealment, ir-rati tal-irkupru għandhom ikunu fil-medda ta' bejn is-70 u l-120 %, b'limiti ta' kwantitazzjoni ta' 1 µg/kg.
5. Huwa rrikmandat li l-Istati Membri jipprovdu lill-EFSA regolarment bid-dejta tas-sorveljanza espressa f'termini ta' piżijiet shah mal-informazzjoni u fil-furmat għar-rappurtaġġ

elettroniku kif stipulat mill-EFSA għall-kumpilazzjoni f'database waħda. Għandhom jipprovdu wkoll id-dejta disponibbli tas-snin ta' qabel li nkisbu permezz ta' metodu tal-analiżi li wera li jrendi riżultati affidabbli biex jiġu ssorveljati x-xejriet tal-esponiment.

Magħmul fi Brussell, is-17 ta' Marzu 2010.

Għall-Kummissjoni

John DALLI

Membru tal-Kummissjoni

⁽¹⁾ ĠU L 165, 30.4.2004, p. 1.